

# தாம்பரம் - மாவட்ட அரசு தலைமை மருத்துவமனைக்கட்டடம், பல் மருத்துவக் கல்லூரி -

## சுகாதார ஆய்வகம் - துணை சுகாதார நிலையங்கள் திறப்பு!

# 20,021 பயனாளிகளுக்கு வீட்டுமனைப் பட்டாக்கள்!

தாம்பரம், ஆக.11 - செங்கல்பட்டு மாவட்டத்தில் ரூ.119.14 கோடி செலவிலான தாம்பரம் - மாவட்ட அரசு தலைமை மருத்துவமனைக் கட்டடம், தமிழ்நாடு அரசு பல் மருத்துவக் கல்லூரி மற்றும் மருத்துவமனை - புறநகர் பிரிவு, ஒருங்கிணைந்த பொது சுகாதார ஆய்வகம் மற்றும் 3 நகர்ப்புற துணை சுகாதார நிலையங்கள் ஆகியவற்றை திறந்து வைத்து, 20,021 பயனாளிகளுக்கு வீட்டுமனைப் பட்டாக்களை முதலமைச்சர் மு.க.ஸ்டாலின் அவர்கள் வழங்கினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (9.8.2025) தாம்பரத்தில் நடைபெற்ற அரசு விழாவில், மருத்துவம் மற்றும் மக்கள் நல்வாழ்வுத் துறை சார்பில் செங்கல்பட்டு மாவட்டத்தில் 110 கோடி ரூபாய் செலவில் கட்டப்பட்டுள்ள தாம்பரம் - மாவட்ட அரசு தலைமை மருத்துவமனைக் கட்டடம், 7 கோடியே 24 இலட்சம் ரூபாய் செலவில் தமிழ்நாடு அரசு பல் மருத்துவக் கல்லூரி மற்றும் மருத்துவமனை - புறநகர் பிரிவு மற்றும் 1 கோடியே 90 இலட்சம் ரூபாய் செலவில் கட்டப்பட்டுள்ள ஒருங்கிணைந்த பொது சுகாதார ஆய்வகம் மற்றும் 3 நகர்ப்புற துணை சுகாதார நிலையங்கள் ஆகியவற்றை திறந்து வைத்தார்.

மேலும், வருவாய் மற்றும் பேரிடர் மேலாண்மைத் துறை சார்பில் 20,021 பயனாளிகளுக்கு வீட்டுமனைப் பட்டாக்களை வழங்கினார்.

**மருத்துவம் மற்றும் மக்கள் நல்வாழ்வுத் துறை தாம்பரம் - அரசு மாவட்ட தலைமை மருத்துவமனைக் கட்டடம்**

செங்கல்பட்டு மாவட்டம், தாம்பரம் மாவட்ட அரசு தலைமை மருத்துவமனை 213 படுக்கைகள் வசதிகளுடன் செயல்பட்டு வருகிறது. சராசரியாக நாள் ஒன்றுக்கு 1282 வெளிநோயாளிகள், 136 உள்ளேநோயாளிகள், மாதத்திற்கு 187 பிரசவங்கள், 1880 பெரிய அறுவை சிகிச்சைகள் மேற்கொள்ளப்பட்டு வருகிறது.

2021-2022-ஆம் ஆண்டிற்கான மருத்துவம் மற்றும் மக்கள் நல்வாழ்வுத் துறை மாணியக் கோரிக்கையில், தாம்பரம் மற்றும் அதன் சுற்றுவட்டாரங்களில் உள்ள பொதுமக்களின் நலனை கருத்தில் கொண்டு தாம்பரம் அரசு மருத்துவமனை, மாவட்ட அரசு தலைமை மருத்துவமனையாக தரம் உயர்த்தப்படும் என்று அறிவிப்பு வெளியிடப்பட்டது.

அந்த அறிவிப்பிற்கிணங்க, மருத்துவம் மற்றும் மக்கள் நல்வாழ்வுத் துறையின் 10.01.2023 நாளிட்ட அரசாணையின்படி தாம்பரம் அரசு மருத்துவமனை மாவட்ட அரசு தலைமை மருத்துவமனையாக தரம் உயர்த்தப்பட்டது. மேலும், அம்மருத்துவமனையை வலுப்படுத்தும் பொருட்டு 110 கோடி ரூபாய் செலவில் தரை மற்றும் ஆறு தளங்களுடன் கட்டப்பட்டுள்ள தாம்பரம் - அரசு மாவட்ட தலைமை

## முதல்வர் மு.க.ஸ்டாலின் வழங்கினார்!



முதலமைச்சர் மு.க.ஸ்டாலின் அவர்கள் நேற்று முன்தினம் (9.8.2025) செங்கல்பட்டு மாவட்டம், தாம்பரத்தில் நடைபெற்ற அரசு விழாவில், வருவாய் மற்றும் பேரிடர் மேலாண்மைத் துறை சார்பில் 20,021 பயனாளிகளுக்கு வீட்டுமனைப் பட்டாக்களை வழங்கினார். இந்த நிகழ்ச்சியில், பொதுப்பணித் துறை அமைச்சர் எ.வ. வேலு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், நாடாளுமன்ற உறுப்பினர்கள் டி.ஆர்.பாஜா, ஜி.செல்வம், சட்டமன்ற உறுப்பினர்கள் இ.கருணாநிதி, எஸ்.ஆர்.ராஜா, அரவிந்த் ரமேஷ், திருமதி வரலட்சுமி, எஸ்.எஸ்.பாலாஜி, எம்.எம்.பாபு, வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர் திருமதி பெ.அமுதா, மருத்துவம் மற்றும் மக்கள் நல்வாழ்வுத் துறை முதன்மைச் செயலாளர் முனைவர் ப. செந்தில்குமார், நில நிர்வாக ஆணையர் பழனிசாமி, தேசிய நலவாழ்வு குழும இயக்குநர் அருண் தம்பராஜ், செங்கல்பட்டு மாவட்ட ஆட்சித் தலைவர் திருமதி தி.சினேகா, தாம்பரம் மாநகராட்சி மேயர் திருமதி கே.வசந்தகுமாரி, தாம்பரம் மாநகராட்சி ஆணையர் எஸ். பாலசந்தர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

மருத்துவமனைக் கட்டடத்தை முதலமைச்சர் அவர்கள் திறந்து வைத்தார்.

இப்படியே மருத்துவமனையில் 5.37 கோடி ரூபாய் மதிப்பிலான நவீன மருத்துவ உபகரணங்கள் மற்றும் தளவாடப்பொருட்களுடன் தரைத்தளத்தில் அவசர சிகிச்சை பிரிவு, வெளி நோயாளிகள் பிரிவு, ஊடுகதிர் பிரிவு, C.T ஸ்கேன் MRI ஸ்கேன் கருவிகள், முதல் தளத்தில் வெளிநோயாளிகள் பிரிவு, அறுவை அரங்கு, இரண்டாம் தளத்தில், மகப்பேறு பிரிவு, குழந்தைகள் நலப்பிரிவு, அறுவை சிகிச்சை முந்தைய மற்றும் பின் கவனிப்பு பிரிவு, மூன்றாம் தளத்தில் டையாலிசிஸ் பிரிவு, இந்த வங்கி, உள்ளேநோயாளிகள் பிரிவு, நான்காம் தளத்தில் உள்ளேநோயாளிகள் பிரிவு, தீக்காய சிகிச்சைப் பிரிவு, ஆய்வகம், ஐந்தாம் தளத்தில் அறுவை அரங்கு, தீவிர சிகிச்சைப் பிரிவு மற்றும் ஆறாம் தளத்தில் வெளிநோயாளிகள் பிரிவு ஆகிய பல்வேறு பிரிவுகளுடன் இம்மருத்துவமனை கட்டப்பட்டுள்ளது.

**தமிழ்நாடு அரசு பல் மருத்துவக் கல்லூரி மற்றும் மருத்துவமனை - புறநகர் பிரிவு**

2024-25-ஆம் ஆண்டிற்கான மருத்துவம் மற்றும் மக்கள் நல்வாழ்வுத் துறை மாணியக் கோரிக்கையில், சென்னையில் உள்ள தாம்பரம் அரசு மருத்துவமனையில் பல்நோக்கு

சிறப்புப் பல் மருத்துவப் பிரிவு உருவாக்கப்படும் என்று அறிவிக்கப்பட்டது.

அதன்படி, தாம்பரம் அரசு மருத்துவமனை வளாகத்தில் 7.24 கோடி ரூபாய் செலவில் கட்டப்பட்டுள்ள தமிழ்நாடு அரசு பல் மருத்துவக் கல்லூரி மற்றும் மருத்துவமனை - புறநகர் பிரிவினை முதலமைச்சர் அவர்கள் இன்றைய தினம் திறந்து வைத்தார். இது சென்னையில் உள்ள தமிழ்நாடு அரசு பல் மருத்துவக்கல்லூரி மற்றும் மருத்துவமனை (TNGDCH) நிர்வாக கட்டுப்பாட்டின் கீழ் செயல்படும் "புறநகர் பிரிவு" ஆக இருக்கும்.

இந்த தமிழ்நாடு அரசு பல் மருத்துவக் கல்லூரி மற்றும் மருத்துவமனை - புறநகர் பிரிவில் சிறப்பு அம்சமாக அனைத்து வசதிகளும் கொண்ட 14 Dental Chairs, ஒரு முழு வாய் கதிர் வீச்சு கருவி (Orthopantomogram Machine) மற்றும் மின்னணு பல் ஊடுகதிர் கருவி (RVG) அமைக்கப்பட்டுள்ளது. இந்த மருத்துவமனையின் முதல் தளத்தில் Smart Board வசதியுடன் சிறப்பு பயிற்சி மையம், சிறப்பு சிகிச்சைக்கு தேவைப்படும் பல சிறப்பு சிகிச்சை கருவிகள் கொள்முதல் செய்யப்பட்டுள்ளதுடன், பல்வேறு சிறப்பு சிகிச்சைகளுக்காக தனித்தனி சிகிச்சை அறைகள், பயனாளிகள் காத்திருக்கும் அறைகளும் அமைக்கப்பட்டுள்ளது. இப்படியே

மருத்துவமனைக்கு ஆறு சிறப்புப் பல் சிகிச்சை மருத்துவர்கள் பணி அமர்த்தப்பட்டுள்ளனர்.

**சிறப்பு சிகிச்சைகள்**

இந்த பல் மருத்துவமனையில், அடிப்படைப் பல் சிகிச்சை சேவைகளுடன் கூடுதலாக, ஈறு நோய்கள் சிகிச்சை மற்றும் அறுவை சிகிச்சை, செயற்கை பல் பொருத்தும் சிகிச்சை, வாய்முக தாடை அறுவை சிகிச்சை, பல் சீரமைப்பு சிகிச்சை, குழந்தைகளுக்கான சிறப்புப் பல் பராமரிப்பு மற்றும் தடுப்பு சிகிச்சைகள், பல் பாதுகாப்பு மற்றும் வேர் சிகிச்சை போன்ற சிறப்பு சிகிச்சைகள் அளிக்கப்படும்.

**ஒருங்கிணைந்த பொது சுகாதார ஆய்வகம் மற்றும் 3 நகர்ப்புற துணை சுகாதார நிலையங்கள்**

தாம்பரத்தில் 1 கோடி ரூபாய் செலவில் அமைக்கப்பட்டுள்ள ஒருங்கிணைந்த பொது சுகாதார ஆய்வகம்: தாம்பரம் நகராட்சிக்குட்பட்ட பம்மல் - திருநகரிலுள்ள ஸ்ரீவேந்தர் தெரு, பவனந்தியார் டூங்கா, CTO காலனி ஆகிய இடங்களில் தலா 30 இலட்சம் ரூபாய் வீதம் மொத்தம் 90 இலட்சம் ரூபாய் செலவில் கட்டப்பட்டுள்ள மூன்று நகர்ப்புற துணை சுகாதார நிலையங்கள் ஆகியவற்றை முதலமைச்சர் அவர்கள் திறந்து வைத்தார்.

### திருச்சி பஞ்சப்பூரில்

## ஒருங்கிணைந்த பேருந்து நிலையத்தில் செல்போன் டவர் அமைக்கப்படும்!

### அமைச்சர் கே.என்.நேரு பேட்டி!

திருச்சி, ஆக. 11 -

திருச்சியில் நகராட்சி நிர்வாகத் துறை அமைச்சர் கே.என்.நேரு செய்தியாளர்களுக்கு பேட்டி அளித்தார்.

அப்போது அவர் கூறியதாவது:- திருச்சி பஞ்சப்பூர் ஒருங்கிணைந்த பேருந்து நிலையத்தில் செல்போன் டவர் விநியோக அமைக்கப்படும். பி.எஸ்.என்.எல். நிர்வாகத்துடன் பேசி அதற்கான நடவடிக்கை மேற்கொள்ளப்படும்.

துப்புரவு பணியாளர்கள் போராட்டம் பேச்சுவார்த்தை நடந்து வருகிறது விரைவில் தீர்வு காணப்படும். எதிர்க்கட்சித் தலைவர், எடப்பாடி பழனிச்சாமி செல்லும் இடங்களில் எல்லாம்



அவரது கட்சியினரே எதிர்ப்புத் தெரிவித்து கருப்புக்கொடி போராட்டம் நடத்துகின்றனர். தமிழ்நாட்டில் போலி வாக்காளர்கள் சேர்க்காமல் இருக்க மிக கவனமாக இருப்போம். தலைமை அதற்கான நடவடிக்கை

கையை மேற்கொண்டு வருகிறது. மிக முக்கியமாக வட இந்தியாவில் இருந்து வேலைக்கு வந்தவர்கள் நிறந்த ரூபாய் இல் லாதவர்களை வாக்காளர் பட்டியலில் சேர்க்க முடியாது. அதற்கான நடவடிக்கைகளை மேற்கொண்டு வருகிறோம்.

மழைநீர் வடிகால் பணிகள் அரசு செயலுக்கு உத்தரவிட்டு முழு வீச்சில் பணிகள் நடைபெற்று வருகிறது. தமிழ்நாடு முதல்வர், துணை முதல்வர் நேரடியாக கண்காணித்து வருகிறார்கள். வாக்காளர்களில் உள்ள ஆகாயத்தாமரைகளை அகற்றுப் பணிகளும் நடைபெற்று வருகிறது.

பஞ்சப்பூரிலிருந்து குடமுருட்டி வரை ரூபாய் 180 கோடியில்

சாலை அமைக்கும் பணி நடைபெற்று வருகிறது.

ரூபாய் 40 கோடியில் நில ஆர்ஜிதம் பணிகள் நடைபெற்று வருகிறது. இல்லாமல் நடைபெற வாய்ப்பு உள்ளதா என்பது குறித்து ஆய்வு நடத்தப்படுகிறது.

திருச்சி மாவட்டம் மணப்பாளையில் சிப்காட்டில் 5 ஆயிரம் பேருக்கு வேலைகொடுக்கும் புதிய தொழிற்சாலை விரைவில் அமைய உள்ளது. அது குறித்து தமிழ்நாடு முதலமைச்சர் அவர்கள் விரைவில் அறிவிப்பார்.

இவ்வாறு அமைச்சர் கே.என்.நேரு கூறினார்.

பேட்டியின் போது மாநகர செயலாளர் மேயர் அன்பழகன் மற்றும் நிர்வாகிகள் உடன் இருந்தனர்.

### லால்குடி - திருச்சி சாலையில் ஏற்பட்ட

## பேருந்து விபத்தில் உயிரிழந்த குடும்பங்களுக்கு தலா ரூ.3 லட்சம் நிதி!

சென்னை, ஆக.11

திருச்சிராப்பள்ளி மாவட்டம், இலால்குடியிலிருந்து திருச்சி நோக்கி சென்றுகொண்டிருந்த சிறுந்து கவிழ்ந்து ஏற்பட்ட விபத்தில் உயிரிழந்தவர்களின் குடும்பத்தினருக்கு ஆறு தல் தெரிவித்து நிதியுதவியை முதலமைச்சர் மு.க.ஸ்டாலின் அவர்கள் அறிவித்துள்ளார்.

முதல்வர் அவர்களின் அறிவிப்பு வருமாறு:

திருச்சிராப்பள்ளி மாவட்டம், இலால்குடியிலிருந்து திருச்சி நோக்கி சென்றுகொண்டிருந்த TN48 AB8168 என்ற பதிவெண் கொண்ட சிறுந்து நேற்று முன்தினம் (09.08.2025) காலை 09.30 மணி அளவில் காட்டுப் பாட்டை இழந்து நிலை தடுமாறி தடம் புரண்ட விபத்தில், இலால்குடி, நன்னிமங்குத்தைச் சேர்ந்த அரவிந்த் (வயது 20) த/பெ. தர்மராஜ், இலால்குடி காமலிம் தெருவைச் சேர்ந்த சாதிக்காட்சா (வயது 19) த/பெ. ரகிம், இலால்குடியைச் சேர்ந்த விஸ்வநாதன் (வயது 56) த/பெ. தட்சிணாமூர்த்தி ஆகிய மூன்று நபர்கள் உயிரிழந்தனர் என்ற துயரகரமான செய்தி யறிந்து மிகுந்த வருத்தமும் வேதனையும் அடைந்தேன்.

மேலும் இவ்விபத்தில் பலத்த காயமடைந்த இலால்குடியைச் சேர்ந்த நபர் (வயது 20) த/பெ.பாப்பன், இலால்குடியைச் சேர்ந்த அப்துல் ரகுமான் (வயது 21) த/பெ. காதர் அலி, இலால்குடி மேலவாளடியைச் சேர்ந்த கார்த்திகேயன் (வயது 21) த/பெ. கார்த்தி, இலால்குடியைச் சேர்ந்த ஏகலைவன் (வயது 21) த/பெ. சக்திவேல், நன்னிமங்குத்தைச் சேர்ந்த ஆனந்த் (வயது 20) த/பெ. தர்மராஜ், பூங்கோட்டை மாவட்டம், அறந்தாங்கி, வடகரையைச் சேர்ந்த கணபதி (வயது 19) த/பெ. ரவிச்சந்திரன்

### முதல்வர் மு.க.ஸ்டாலின் அறிவிப்பு!

மற்றும் இலால்குடியைச் சேர்ந்த முஸ் தாப் (வயது 20) த/பெ. சமீர் ஆகிய ஏழு நபர்கள் மற்றும் இலேசான காய மடைந்த இலால்குடியைச் சேர்ந்த குகன் (வயது 20) த/பெ. இளைய ராஜா, இலால்குடியைச் சேர்ந்த திலீப் (வயது 19) த/பெ. மாரியப்பன்,

இலால்குடியைச் சேர்ந்த ஆஷிக் (வயது 18) த/பெ. காதர் ஒலி ஆகிய மூவரும் திருச்சிராப்பள்ளி மகாத்மா

காந்தி நினைவு அரசு மருத்துவமனையில் அனுமதிக்கப்பட்டு தீவிர சிகிச்சை அளிக்கப்பட்டு வருகிறது. அவர்களுக்கு தனி மருத்துவக் குழுவினரால் சிறப்பான சிகிச்சை அளிக்கவும் உத்தரவிட்டுள்ளேன்

இவ்விபத்தில் உயிரிழந்தவர்களின் பெற்றோருக்கும் உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்து

க்கொள்வதோடு, உயிரிழந்தவர்களின் குடும்பத்தினருக்கு தலா மூன்று இலட்ச ரூபாயும், பலத்த காயமடைந்தவர்களுக்கு தலா ஒரு இலட்சம் ரூபாயும், இலேசான காயமடைந்தவர்களுக்கு ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கி உததவிட்டுள்ளேன்.

இவ்வாறு முதல்வர் அவர்கள் தெரிவித்துள்ளார்.



நாமக்கல் கிழக்கு மாவட்ட தி.மு.க. செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கித் தலைவருமான கே.ஆர்.என்.இராஜேஸ்வரகர் கலந்து கொண்டு கைத்தறி கண்காட்சி திறந்து வைத்தும், முதல் விற்பனையை துவக்கி வைத்தும், 50 கைத்தறி நெசவாளிகளுக்கு ரூ.31.08 இலட்சம் மதிப்பீட்டில் அரசு நலத்திட்ட உதவிகளை வழங்கி, சிறப்புரையாற்றினார். விழாவில் மாவட்ட ஆட்சித் தலைவர் துர்காமூர்த்தி, நாமக்கல் சட்டமன்ற உறுப்பினர் பெ.ராமலிங்கம், மாநகராட்சி மேயர் து.கலாநிதி, துணை மேயர் செ.பூபதி, உதவி இயக்குநர் கைத்தறித்துறை அ.காமராஜ், கைத்தறி நெசவாளிகள் சங்க தலைவர்கள், உறுப்பினர்கள், துறை சார்ந்த அலுவலர்கள் உட்பட பலர் கலந்து கொண்டனர்.



தஞ்சையில் தி.மு.க. மத்திய மண்டலத்திற்குட்பட்ட தஞ்சை வடக்கு, மத்திய, தெற்கு மாவட்ட வழக்கறிஞர்களுக்கான சட்டத் துறை சார்பில் 2026 தேர்தல் பயிற்சி பாசறைக் கட்டடத்தில் சட்டத்துறை செயலாளர் என்.ஆர்.இளங்கோவன் எம்.பி. வழக்கறிஞர்களுக்கும், கழக நிர்வாகிகளுக்கும் தேர்தல் பணி குறித்து பயிற்சி அளித்தார். உடன் உயர்கல்வித்துறை அமைச்சர் கே.வி.செழியன், மத்திய மாவட்ட செயலாளர் துரை.சந்திரசேகர் எம்.எல்.ஏ., வடக்கு மாவட்டப் பொறுப்பாளர் சாக்கோடை க.அன்பழகன் எம்.எல்.ஏ., தெற்கு மாவட்டப் பொறுப்பாளர் தி.பழநிவேல், சட்டத் துறை இணைச் செயலாளர்கள் கே.எஸ்.ரவிச்சந்திரன், கூர்யா வெற்றிக்கொண்டனர், மக்களவை உறுப்பினர் ச. முரசொலி, சட்டப்பேரவை உறுப்பினர்கள், டி.கே.ஜி. நீலமேகம், என். அசோக்குமார் உள்ளிட்டோர் கலந்து கொண்டனர்.